

15 -ാം കേരള നിയമസഭ

11 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2266

21-06-2024 - ൽ മറുപടിയ്ക്ക്

റേഷൻ മണ്ണെണ്ണ കോട്ട

ചോദ്യം		ഉത്തരം	
ശ്രീ. റോഷി എം. ജോൺ		ശ്രീ ജി ആർ അനിൽ (ക്ഷേമ-പൊതുവിതരണ വകുപ്പ് മന്ത്രി)	
(എ)	<p>സംസ്ഥാനത്ത് റേഷൻ കടകൾ വഴി മണ്ണെണ്ണ നൽകി വരുന്നുണ്ടോ; ഇതിന് സബ്സിഡിയുണ്ടോ; പൊതുവിപണി വിലയുമായി വില വ്യത്യാസം എത്രയാണ്; 2021 മുതൽ റേഷൻ മണ്ണെണ്ണ വിലയിൽ ഉണ്ടായ വ്യത്യാസത്തിന്റെ പട്ടിക ലഭ്യമാക്കാമോ; റേഷൻ മണ്ണെണ്ണ വില നിശ്ചയിക്കുന്നതിന് ഏതെല്ലാം നികുതികളും സെസ് നിരക്കുകളുമാണ് കേന്ദ്ര- സംസ്ഥാന സർക്കാരുകൾ ചുമത്തുന്നതെന്ന് അറിയിക്കാമോ;</p>	(എ)	<p>ഉണ്ട്. ഇതിന് സബ്സിഡിയില്ല. പൊതുവിപണിയിൽ നിലവിൽ മണ്ണെണ്ണ ലഭിക്കുന്നില്ല. 2021 മുതൽ റേഷൻ മണ്ണെണ്ണ വിലയിൽ ഉണ്ടായ വ്യത്യാസത്തിന്റെ പട്ടിക അനുബന്ധം-1 ആയി ചേർക്കുന്നു. മണ്ണെണ്ണ വില നിശ്ചയിക്കുന്നതിൽ കേന്ദ്ര-സംസ്ഥാന ചരക്കു സേവന നികുതികളാണ് (CGST യും SGST യും) ചുമത്തിയിട്ടുള്ളത്.</p>
(ബി)	<p>കേന്ദ്രം റേഷൻ മണ്ണെണ്ണ കോട്ട അനുവദിക്കുന്നത് ഏതു മാനദണ്ഡപ്രകാരമാണ്; 2001 മുതൽ ഈ കോട്ടയിൽ വ്യത്യാസം വരുത്തിയത് എപ്രകാരമാണെന്നും ഇതിനെതിരെ സംസ്ഥാനം എന്തെല്ലാം നടപടികൾ സ്വീകരിച്ചുവെന്നും വ്യക്തമാക്കാമോ; സബ്സിഡി മണ്ണെണ്ണ വിതരണം നിർത്തണമെന്ന് കേന്ദ്രം ആവശ്യപ്പെട്ടിട്ടുണ്ടോ; ഉത്സവങ്ങൾ ഉൾപ്പെടെ വിശേഷ അവസരങ്ങളിലും പ്രകൃതിദുരന്തങ്ങളിലും പ്രത്യേക മണ്ണെണ്ണ കോട്ട ലഭിക്കാറുണ്ടോ; എങ്കിൽ കേരളത്തിന് 2021 മുതൽ എത്ര തവണ ഇത് ലഭിച്ചിട്ടുണ്ടെന്ന് വിശദമാക്കാമോ;</p>	(ബി)	<p>വിളക്കു തെളിയുന്നതിനും പാചകാവശ്യത്തിനുമായാണ് കാർഡുകൾക്കുള്ള മണ്ണെണ്ണ വിഹിതം അനുവദിച്ചു വരുന്നത്. മണ്ണെണ്ണയുടെ മലിനീകരണ സ്വഭാവം, LPG ഉപഭോഗത്തിലുള്ള വർദ്ധനവ്, രാജ്യം ഏകദേശം സമ്പൂർണ്ണ വൈദ്യുതീകരണത്തിലേക്ക് എത്തിയിട്ടുള്ള സാഹചര്യം എന്നിവയ്ക്കനുസൃതമായി മണ്ണെണ്ണയുടെ അലോട്ട്മെന്റ് ക്രമീകരിച്ചിട്ടുണ്ടെന്ന് കേന്ദ്രത്തിൽ നിന്ന് അറിയിച്ചിട്ടുണ്ട്. എന്നാൽ ഒരു ഉപഭോക്തൃ സംസ്ഥാനമെന്ന നിലയിൽ സംസ്ഥാനത്തിനുള്ള മണ്ണെണ്ണ വിഹിതം വർദ്ധിപ്പിക്കണമെന്ന് പല തവണ കേന്ദ്രത്തോട് അഭ്യർത്ഥിച്ചിട്ടുള്ളതാണ്.</p> <p>പ്രകൃതി ദുരന്തങ്ങൾ, ഉത്സവങ്ങൾ, മത്സബന്ധന/കാർഷിക ആവശ്യങ്ങൾ എന്നിവയ്ക്കായി കേന്ദ്ര സർക്കാർ അനുവദിച്ചു തരുന്ന നോൺ സബ്സിഡി ക്വാട്ട 2021 മുതൽ 8 തവണ ലഭ്യമായിട്ടുണ്ട്.</p>
(സി)	<p>2021 മുതൽ ഓരോ വിഭാഗം റേഷൻ കാർഡിനും എത്ര അളവ് മണ്ണെണ്ണയാണ് നൽകിയിരുന്നത്; ഇതിൽ മാറ്റം വന്നിട്ടുണ്ടോ; 2021 മുതൽ കേന്ദ്രം അനുവദിച്ച മണ്ണെണ്ണ വിഹിതം മുഴുവൻ സംസ്ഥാനം എടുത്തിട്ടുണ്ടോ; അതാത് കാർട്ടുകളിൽ മണ്ണെണ്ണ</p>	(സി)	<p>ഓരോ സാമ്പത്തിക വർഷത്തിലും മണ്ണെണ്ണയുടെ അലോട്ട്മെന്റ് കുറവു വരുത്തുന്നതിനാൽ വിവിധ കാലയളവിൽ വിവിധ തോതിലാണ് മണ്ണെണ്ണ വിതരണം നടത്തിയിട്ടുള്ളത്. ഇതു സംബന്ധിച്ചുള്ള വിവരങ്ങൾ അനുബന്ധം-2 ആയി ചേർക്കുന്നു.</p>


	<p>വിട്ടെടുത്തില്ലെങ്കിലും വിതരണം ചെയ്തില്ലെങ്കിലും അത് ലാപ്റ്റാകുമെന്ന് കേന്ദ്രം അറിയിച്ചിട്ടുണ്ടോ; എങ്കിൽ ഇതിന്റെ നിബന്ധനകൾ എന്തെല്ലാമാണെന്നും കഴിഞ്ഞ സാമ്പത്തിക വർഷത്തെ വിഹിതം കേരളം ലാപ്റ്റാക്കാൻ കാരണമെന്താണെന്നും വിശദമാക്കാമോ;</p>		<p>2021 മുതൽ 2023-24 മൂന്നാം പാദം വരെ (2023 ഡിസംബർ വരെ) അനുവദിച്ച മുഴുവൻ കാട്ടയും വിട്ടെടുത്തിട്ടുണ്ട്. ഓരോ കാർട്ടറുകളിലേക്കുമനുവദിക്കുന്ന മണ്ണെണ്ണ അതാതു കാർട്ടറുകളിൽ തന്നെ വിട്ടെടുക്കണമെന്ന് കേന്ദ്രം നിർദ്ദേശിച്ചിട്ടുണ്ട്. മണ്ണെണ്ണ വിഹിതത്തിൽ വന്നിട്ടുള്ള കുറവ് മൊത്ത വ്യാപാരികൾക്കും റേഷൻ വ്യാപാരികൾക്കും സാമ്പത്തിക നഷ്ടമുണ്ടാക്കുന്ന സാഹചര്യത്തിൽ, ഓയിൽ കമ്പനിയിൽ നിന്ന് മണ്ണെണ്ണ വിട്ടെടുക്കുന്നതിന് മൊത്തവ്യാപാരികളും മൊത്ത വ്യാപാരഡിപ്പോകളിൽ നിന്ന് മണ്ണെണ്ണ വിട്ടെടുക്കുന്നതിന് റേഷൻ വ്യാപാരികളും തയ്യാറാകാത്ത സാഹചര്യമാണ് നിലനിൽക്കുന്നത്. ഇക്കാരണത്താൽ ഇടുക്കി ജില്ലയിൽ 2023-24 സാമ്പത്തിക വർഷത്തിലെ നാലാം പാദത്തിലേക്കനുവദിച്ച മണ്ണെണ്ണയിൽ 5 ലോഡ് വിട്ടെടുക്കാൻ കഴിയാതെ വന്നിട്ടുണ്ട്. ആയതിന് സമയപരിധി ദീർഘിപ്പിച്ചു ലഭിക്കുന്നതിന് കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്.</p>
(ഡി)	<p>സംസ്ഥാനത്ത് 2021 മുതൽ നിലവിലുണ്ടായിരുന്ന മണ്ണെണ്ണ മൊത്തവിതരണ ലൈസൻസികളിൽ എത്ര പേരാണ് നിലവിൽ അവശേഷിക്കുന്നത്; ഇവരുടെ ലൈസൻസ് പുതുക്കുന്നതുമായി ബന്ധപ്പെട്ട് പുതിയ നിബന്ധനകളെന്തെങ്കിലും നിലവിലുണ്ടോ; എങ്കിൽ ഇതു സംബന്ധിച്ചുണ്ടായിട്ടുള്ള പരാതികൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;</p>	(ഡി)	<p>സംസ്ഥാനത്ത് 62 മണ്ണെണ്ണ മൊത്തവിതരണ ലൈസൻസികളാണ് നിലവിലുള്ളത്. ഇവരുടെ ലൈസൻസ് പുതുക്കുന്നതുമായി ബന്ധപ്പെട്ട് പുതിയ നിബന്ധനകളൊന്നും നിലവിലില്ല. എന്നാൽ സ്റ്റോറേജ് ലൈസൻസ് റവന്യൂ വകുപ്പിൽ നിന്ന് പുതുക്കി ലഭ്യമായത് ഓയിൽ കമ്പനിയിൽ ഹാജരാക്കിയാൽ മാത്രമേ മണ്ണെണ്ണ വിതരണം ചെയ്യൂ എന്ന് ഓയിൽ കമ്പനികൾ നിബന്ധന വച്ചെങ്കിലും സർക്കാർ തലത്തിൽ നടത്തിയ ഇടപെടലിന്റെ ഭാഗമായി സ്റ്റോറേജ് ലൈസൻസ് ഫീസ് അടവാക്കിയ കേസുകളിൽ മണ്ണെണ്ണ വിതരണം നടത്തണമെന്ന് ഓയിൽ കമ്പനികൾക്ക് നിർദ്ദേശം നൽകിയതിന്റെ അടിസ്ഥാനത്തിൽ മണ്ണെണ്ണ ലഭ്യമാകുന്നുണ്ട്.</p>
(ഇ)	<p>മത്സ്യത്തൊഴിലാളി കുടുംബങ്ങൾക്ക് പ്രത്യേക റേഷൻ മണ്ണെണ്ണ ക്വോട്ട അനുവദിക്കാറുണ്ടോ; എങ്കിൽ ഇപ്രകാരം മണ്ണെണ്ണ ക്വോട്ട ലഭിക്കുന്ന എത്ര മത്സ്യത്തൊഴിലാളി കുടുംബങ്ങളുണ്ടെന്നും ഓരോരുത്തർക്കും ലഭിക്കുന്ന അളവെത്രയെന്നും ഇതിൽ കുടിശിക വരുത്തിയിട്ടുണ്ടോയെന്നും ജില്ലാ തിരിച്ചുള്ള വിശദാംശം ലഭ്യമാക്കാമോ;</p>	(ഇ)	<p>മത്സ്യത്തൊഴിലാളി കുടുംബങ്ങൾക്ക് പ്രത്യേക റേഷൻ മണ്ണെണ്ണ ക്വോട്ട അനുവദിക്കുന്നില്ല. എന്നാൽ മത്സ്യബന്ധനയാനങ്ങൾക്ക് അനുവദിച്ചിട്ടുള്ള പെർമിറ്റുകൾക്ക് വിവിധ ആവശ്യങ്ങൾക്കായി അനുവദിക്കുന്ന നോൺ സബ്സിഡി വിഹിതത്തിൽ നിന്നും മണ്ണെണ്ണ അനുവദിക്കുന്നുണ്ട്. മത്സ്യബന്ധന യാനത്തിന്റെ കപ്പാസിറ്റിയനുസരിച്ച് 10 HP മോട്ടോർ ഉള്ള യാനത്തിന് 129 ലിറ്റർ മണ്ണെണ്ണയും 10 മുതൽ 15 HP വരെയുള്ള യാനത്തിന് 136 ലിറ്റർ മണ്ണെണ്ണയും 15 HP യ്ക്ക് മുകളിലുള്ളതിന് 180 ലിറ്റർ മണ്ണെണ്ണയുമാണ് വിഹിതം നിശ്ചയിച്ചിട്ടുള്ളത്. എന്നാൽ ലഭ്യത കുറവായതിനാൽ</p>

			<p>ആവശ്യകതയനുസരിച്ച് വിതരണം നടത്താൻ കഴിയാത്ത സാഹചര്യമാണുള്ളത്.</p>
<p>(എഫ്)</p>	<p>റേഷൻ കട ഉടമകൾക്ക് മണ്ണെണ്ണ വിതരണത്തിന് ഏതെല്ലാം ലൈസൻസും പെർമിറ്റുമാണ് വേണ്ടത്; സ്റ്റോക്കെടുക്കാൻ കൂടുതൽ ചെലവുള്ളതായി റേഷൻ വ്യാപാരികളുടെ പരാതികൾ ശ്രദ്ധയിൽപ്പെട്ടിട്ടുണ്ടോ; ഒരു ലിറ്റർ മണ്ണെണ്ണ വിതരണം ചെയ്യുമ്പോൾ എത്രയാണ് വ്യാപാരികൾക്ക് കമ്മീഷൻ നൽകുന്നതെന്നും ഈ നിരക്ക് നിശ്ചയിച്ചത് എന്നാണെന്നും ഇത് പുതുക്കാൻ തീരുമാനിച്ചിട്ടുണ്ടോയെന്നും വിശദമാക്കാമോ?</p>	<p>(എഫ്)</p>	<p>റേഷൻ വ്യാപാരികൾക്ക് കേരള കെറോസിൻ കൺട്രോൾ ഓർഡർ 1968 പ്രകാരമുള്ള ലൈസൻസാണ് (KKC) വേണ്ടത്. സ്റ്റോക്കെടുക്കാൻ കൂടുതൽ ചെലവ് വരുന്നതായുള്ള പരാതി ശ്രദ്ധയിൽപ്പെട്ടിട്ടുണ്ട്. ഒരു ലിറ്റർ മണ്ണെണ്ണയ്ക്ക് 3.70/- രൂപയാണ് റേഷൻ വ്യാപാരികൾക്ക് നിലവിൽ കമ്മീഷൻ നൽകിവരുന്നത്. 08/11/2022 ലെ സ.ഉ.(സാധാ) നം.415/2022/ഭ.പൊ.വി.വ നമ്പർ സർക്കാർ ഉത്തരവു പ്രകാരം 2022 ഡിസംബർ മുതലാണ് ടി നിരക്ക് അനുവദിച്ചു നൽകിയത്. കമ്മീഷൻ പുതുക്കുന്നതുമായി ബന്ധപ്പെട്ട തീരുമാനങ്ങളൊന്നും നിലവിൽ കൈക്കൊണ്ടിട്ടില്ല.</p>

സെക്ഷൻ ഓഫീസർ

അനുബന്ധം -1

മാസം	വില (ലിറ്ററിന്)
Jan-21	34
Feb-21	37
Mar-21	40
Apr-21	41
May-21	41
Jun-21	44
Jul-21	45
Aug-21	48
Sep-21	45
Oct-21	47
Nov-21	55
Dec-21	53
Jan-22	50
Feb-22	56, 59 (രണ്ടു തവണ വിലവ്യത്യാസമുണ്ടായി)
Mar-22	66
Apr-22	81
May-22	84
Jun-22	88
Jul-22	102
Aug-22	89
Sep-22	86
Oct-22	82
Nov-22	85
Dec-22	85
Jan-23	78
Feb-23	81
Mar-23	78
Apr-23	71
May-23	69
Jun-23	63
Jul-23	64
Aug-23	69
Sep-23	79
Oct-23	84
Nov-23	80
Dec-23	75
Jan-24	73
Feb-24	71
Mar-24	72
Apr-24	72
May-24	72
Jun-24	67


 സെക്ഷൻ ഓഫീസർ

അനുബന്ധം -2

വിതരണം നടത്തിയ കാലയളവ്	മണ്ണെണ്ണയുടെ വിതരണത്തോട്
2021 ജനുവരി	വൈദ്യുതീകരിച്ച വീടുള്ള എല്ലാ കുടുംബങ്ങൾക്കും അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 4 ലിറ്റർ വീതവും
2021 ഫെബ്രുവരി	വൈദ്യുതീകരിച്ച വീടുള്ള AAY, PHH വിഭാഗത്തിലുള്ള കുടുംബങ്ങൾക്ക് അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 4 ലിറ്റർ വീതവും
2021 മാർച്ച്	വൈദ്യുതീകരിച്ച വീടുള്ള എല്ലാ കുടുംബങ്ങൾക്കും അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 4 ലിറ്റർ വീതവും
2021 ഏപ്രിൽ മുതൽ സെപ്റ്റംബർ വരെ	വൈദ്യുതീകരിച്ച വീടുള്ള AAY, PHH വിഭാഗത്തിലുള്ള കുടുംബങ്ങൾക്ക് ഒരു ലിറ്റർ വീതവും മുൻഗണനേതര വിഭാഗത്തിലെ കുടുംബങ്ങൾക്ക് അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 8 ലിറ്റർ വീതവും മൂന്നു മാസത്തിലൊരിക്കൽ
2021 ഒക്ടോബർ മുതൽ ഡിസംബർ വരെ	വൈദ്യുതീകരിച്ച വീടുള്ള AAY, PHH വിഭാഗത്തിനും മുൻഗണനേതര സബ്സിഡി (NPS) വിഭാഗത്തിനും ഒരു ലിറ്റർ വീതവും മുൻഗണനേതര സബ്സിഡിയിതര വിഭാഗത്തിലെ കുടുംബങ്ങൾക്ക് അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 8 ലിറ്റർ വീതവും മൂന്നു മാസത്തിലൊരിക്കൽ
2022 ജനുവരി മുതൽ മാർച്ച് വരെ	വൈദ്യുതീകരിച്ച വീടുള്ള AAY, PHH വിഭാഗത്തിലുള്ള കുടുംബങ്ങൾക്ക് ഒരു ലിറ്റർ വീതവും മുൻഗണനേതര വിഭാഗത്തിലെ കുടുംബങ്ങൾക്ക് അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 8 ലിറ്റർ വീതവും മൂന്നു മാസത്തിലൊരിക്കൽ
2022-23 സാമ്പത്തിക വർഷം	വൈദ്യുതീകരിച്ച വീടുള്ള എല്ലാ കുടുംബങ്ങൾക്കും അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 6 ലിറ്റർ വീതവും മൂന്നു മാസത്തിലൊരിക്കൽ
2023 ഏപ്രിൽ മുതൽ ജൂൺ വരെ	വൈദ്യുതീകരിച്ച വീടുള്ള AAY, PHH വിഭാഗത്തിലുള്ള കുടുംബങ്ങൾക്ക് അര ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 6 ലിറ്റർ വീതവും മൂന്നു മാസത്തിലൊരിക്കൽ
2023 ജൂലൈ മുതൽ ഇതുവരെ	വൈദ്യുതീകരിച്ച വീടുള്ള AAY, PHH വിഭാഗത്തിലുള്ള കുടുംബങ്ങൾക്ക് ഒരു ലിറ്റർ വീതവും വൈദ്യുതീകരിക്കാത്ത വീടുള്ള എല്ലാ കുടുംബങ്ങൾക്കും 6 ലിറ്റർ വീതവും മൂന്നു മാസത്തിലൊരിക്കൽ



സെക്ഷൻ ഓഫീസർ